
Shakti Stavah

शक्तिस्तवः

Document Information

Text title : shaktistavaH

File name : shaktistavaH.itx

Category : devii, devI, dashamahAvidyA, pArvatI

Location : doc_devii

Proofread by : Manusiri Janakiraman

Description/comments : Gandharva Tantra aShTatriMshaH paTalaH 38 shlokAH 10-45

Latest update : June 21, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2021

sanskritdocuments.org

శక్తిస్తవః



బ్రహ్మీ ఉవాచ-

త్వం సావిత్రీ చ వాగ్దేవీ త్వం శ్రీః సర్వజగత్ప్రసూః ।

స్వాహా త్వం దేవయజ్ఞేషు పితృయజ్ఞేషు చ స్వధా ॥ ౧ ॥

స్వధా త్వం దేవలోకేషు హవిస్త్వం ఖలు మానుషే ।

త్వం హి విద్యాశ్చ మన్తాశ్చ వేదాస్త్వం హి సురాత్మికా ॥ ౨ ॥

అర్థమాత్రాత్మికా త్వం వై యానుచ్ఛార్యా విశేషతః ।

త్వమేవ పరమా శక్తిర్జగత్కారణరూపిణీ ॥ ౩ ॥

విచార్యాఽష్టాఙ్గయోగేన లక్షణాద్వైర్ముహుర్ముహుః ।

యత్ స్థిరీక్రియతే దేవి ! తత్ తే రూపం సనాతనమ్ ॥ ౪ ॥

యదవ్యక్తమనిర్దేశ్యం నిష్కలం పరమాత్మనః । (నిష్ఫలమ్)

రూపం తవైవ తత్ సూక్ష్మం సకలం చ జగన్మయి! ॥ ౫ ॥

యా సృష్టిశక్తిరస్మాకం స్థితిశక్తిస్తథా హరేః ।

అన్తశక్తిస్తథేశస్య సా త్వం శక్తిః సనాతనీ ॥ ౬ ॥

త్వం జాతవేదోగతా శక్తిరుగ్రా

త్వం దాహికా సూర్యకరస్య శక్తిః ।

ఆహ్లాదికా త్వం బహు చన్ద్రికాయా-

స్తాం త్వామహం నౌమి నమామి చామ్బికామ్ ॥ ౭ ॥

యోషా యోషిత్ప్రియాణాం త్వం విద్యా త్వం చోర్ధ్వరేతసామ్ ।

వాఙ్మా త్వం సర్వజగతాం మాయా చ త్వం తథా హరేః ॥ ౮ ॥

యయా ప్రకాశ్యతే బ్రహ్మ సా త్వం నిత్యా ప్రసీద మే ।

విశ్వాదిస్త్యమనాదిస్త్యం విశ్వయోనిరయోనిజా ॥ ౯ ॥

అనన్తాత్ సర్వజగతస్త్యమేవైకాన్తరూపిణీ ।

ఏకా త్వం త్రివిధా భూత్వా మోక్షసంహారకారిణీ ॥ ౧౦ ॥

సంసారసాగరోత్తారతరణిః సుఖమోక్షదే ।
 త్వం నిత్యా త్వమనిత్యా చ త్వం చరాచరమోహినీ ॥ ౧౧॥
 నమస్తే జగతాం మాతః ! సృష్టిరూపే సనాతని ।
 స్థితిరూపే నమస్తుభ్యం నమః సంహారరూపిణి ॥ ౧౨॥
 ఏవం సంస్తూయమానా సా యోగనిద్రా విరిఞ్చినా ।
 ఆవిర్భూతావ ప్రత్యక్షం బ్రహ్మణః పరమాత్మనః ॥ ౧౩॥

దేవీ ఉవాచ-
 పరితుష్టాస్మి లోకేశ స్రోత్రేణానేన తే విభో ! ।
 వరం వృణోష్య భద్రం మే యత్ తే మనసి వర్తతే ॥ ౧౪॥

ఈశ్వర ఉవాచ-
 మాం సమీక్ష్య వరం వస్త్రే జగత్సంహారకారకమ్ ।
 సృష్టిశక్త్యం మయి త్వం చ విష్ణౌ పాలనరూపిణీమ్ ॥ ౧౫॥
 సంహారశక్తిమీశానే దేహి మాతర్నమోఽస్తు తే ।
 ఏకశ్చరతి భూతేశో న ద్వితీయాం సమీహతే ।
 తథా మోహయ సర్వేశం దారాః స్వయం జిఘృక్షతి ॥ ౧౬॥

దేవీ ఉవాచ-
 యదుక్తం భవతా బ్రహ్మాన్ ! తచ్చ సత్యం న చాన్యథా ।
 మోహయిత్వాఽహమీశానం సతీరూపేణ శఙ్కరమ్ ॥ ౧౭॥
 సంహరిష్యామి లోకేశ! జగదేతచ్చరాచరమ్ ।
 తత్రాపి తాం తనుం త్యక్త్వా సమృచిష్యామి పార్వతీ ॥ ౧౮॥

ఇతి తస్మై సమాభాష్య బ్రహ్మణే పరమేశ్వరీ ।
 వీక్ష్యమాణా జగత్సృష్టౌ తత్రైవాన్తరధీయత ॥ ౧౯॥

తస్యామన్తర్హితాయాం చ బ్రహ్మో లోకపితామహః ।
 కృతాఙ్గులిపుటో భూత్వా విష్ణుమాహ ప్రజాపతిః ॥ ౨౦॥
 సంహారకరణే యోగ్యం వీరభావం చ యద్ భవేత్ ।
 తన్నిదేశే మహాదేవే విష్ణో లోకేశు దుర్లభమ్ ॥ ౨౧॥

ఇతి తద్ వచనం శ్రుత్వా భగవాన్ హరిరీశ్వరః ।
 ఆదిష్టవాన్ మయి భద్రే వీరభావం సుదుర్లభమ్ ॥ ౨౨॥

వీరభావే స్థితః సోఽహం మాతస్తాస్వం సముపాస్మహే ।

అధ్యాపి పరమేశాని ! మాతస్తుభ్యం నమో నమః ॥ ౨౩॥

ప్రకృతిః సర్వభూతానాం త్వం హి సర్వజగత్ప్రసూః ।

యా ముక్తిర్మమ దేవేశి ! క్షితిరూపా తు జీయతే ।

స త్వమేవ న మే నాహం మాతః ! సత్యం నమో నమః ॥ ౨౪॥

యా మే మూర్ధ్విర్విత్తియా చ జలమయీతి కథ్యతే ।

సా త్వమేవ న మే నాహం మాతః! సత్యం నమో నమః ॥ ౨౫॥

ఆగ్నేయా యా తృతీయా మే జగత్క్షోభణకారిణీ ।

సా త్వమేవ న మే నాహం మాతః! సత్యం నమో నమః ॥ ౨౬॥

చతుర్థీ వాయవీ మూర్తిః సృష్టినంహారకారిణీ ।

సా త్వమేవ న మే నాహం మాతః ! సత్యం నమో నమః ॥ ౨౭॥

పంచమీ యా చ సర్వేషాం పరిణామస్వరూపిణీ ।

సా త్వమేవ న మే నాహం మాతః ! సత్యం నమో నమః ॥ ౨౮॥

షష్ఠీ యా సర్వదేవానామాప్యాయనీతి గీయతే ।

సా త్వమేవ న మే నాహం మాతః ! సత్యం నమో నమః ॥ ౨౯॥

సప్తమీ మమ మూర్తిర్యా జగదాహ్లాదకారిణీ ।

సా త్వమేవ న మే నాహం మాతః ! సత్యం నమో నమః ॥ ౩౦॥

అష్టమీ మమ మూర్తిర్యా స్థినంహారకారిణీ ।

సా త్వమేవ న మే నాహం మాతః ! సత్యం నమో నమః ॥ ౩౧॥

తవైవాహం న మే కిఞ్చిద్ యదిహ జగతీతలే ।

త్వయైవేదం జగద్వాస్యప్తం జగత్ సర్వం త్వమేవ హి ॥ ౩౨॥

దేవీ ఉవాచ-

మయా సర్వం జగద్ వ్యాప్తం వత్స ! సత్యం ప్రభాషనే ।

మమైవైతేఽవతారాశ్చ మత్స్య కూర్మాదయోఽపరే ॥ ౩౩॥

త్వమేవాహం న చాన్యోఽస్తి బ్రహ్మాహం విష్ణురవ్యహమ్ ।

అహమేవ జగత్ సర్వం నాస్తి కిఞ్చిన్మయా వినా ॥ ౩౪॥

యత్తు పశ్యసి హే వత్స ! యత్కిఞ్చిజ్జగతీతలే ।

బ్రహ్మాదిస్తమృపర్వస్తమహమేవ న సంశయః ॥ ౩౫॥

ఇహైకస్థో జగత్ కృతస్నుం పశ్యాద్య సచరాచరమ్ ।
ఇత్యుక్త్వా దర్శయామాస శంభువే జగదీశ్వరీ ॥ ౩౬ ॥
స్వశరీరే జగత్ కృతస్నుం సమ్ప్రవిష్టమనేకధా ।
జగన్మయీం తతో దృష్ట్వా శంభుర్మాయావిమోహితః ॥
మాముద్ధర జగన్మాతర్మోహసాగరమధ్యతః ॥ ౩౭ ॥
ఇతి గన్ధర్వతన్త్రే అష్టాత్రింశః పటలాన్తర్గతః
బ్రహ్మప్రోక్తః శక్తిస్తవః సమాప్తా ।

Gandharva Tantra PaTala 38 Verses 10-45

Proofread by Manusiri Janakiraman



Shakti Stavah

pdf was typeset on June 29, 2021



Please send corrections to sanskrit@cheerful.com

